

दरियाई घोड़ों के बाल क्यों नहीं होते




✎ Basilio Gimo, David Ker

👤 Carol Liddiment

💬 Nandani

📊 2

💬 हिन्दी



एक दिन, खरगोश नदी किनारे घूम रहा था।



दरियोई घोड़ा भी वहाँ था, वह घूम रहा था और कुछ अच्छी घास खा रहा था।



दरियोई घोड़े ने नहीं देखा कि खरगोश भी वहीं है उसने गलती से खरगोश के पैरों पर अपना पैर रख दिया। खरगोश दरियोई घोड़े पर चिल्लाने लगा, “तुम दरियोई घोड़े! तुम देख नहीं सकते कि मेरे पैरों पर अपना पैर रख रहे हो?”



दरियोई घोड़े ने खरगोश से माफ़ी माँगी, “माफ़ करना मुझे। मैंने तुमको नहीं देखा। कृपया मुझे माफ़ कर दो” लेकिन खरगोश ने उसकी बात नहीं सुनी और वह दरियोई घोड़े पर चिल्लाने लगा, “तुमने जान बूझकर किया है! किसी दिन, तुम देखना! तुम्हें इसकी कीमत चुकानी पड़ेगी”



खरगोश मैदान में लगी आग के पास गया और बोला “जाओ, आग! दरियाई घोड़े को जला दो जब वह घास खाने पानी से बाहर आए। उसने मेरे पैरों को कुचला है!” आग ने उत्तर दिया, “कोई समस्या नहीं, खरगोश मेरे दोस्त। मैं वही करूँगी जो तुमने कहा।”



बाद में, दरियाई घोड़ा नदी से दूर घास खा रहा तभी, “बाप रे!”
आग की लपटें धधकने लगीं और दरियाई घोड़े के बाल जलाने
लगीं।



दरियाई घोड़े ने रोना शुरू कर दिया और पानी के लिए दौड़ा। उसके सारे बाल आग से जल गए थे। दरियाई घोड़ा रो रहा था “मेरे बाल आग में जल गए! मेरे सारे बाल चले गए! मेरे सुंदर बाल!”

खरगोश खुश था कि दरियाई घोड़े के सारे बाल जल गए। और आज तक, आग के डर से, दरियाई घोड़ा पानी से दूर नहीं जाता।





Global Storybooks

globalstorybooks.net

दरियाई घोड़ों के बाल क्यों नहीं होते

 Basilio Gimo, David Ker

 Carol Liddiment

 Nandani

